

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

బ్రహ్మసంహితాయాం త్రైలోక్యమోహనం నామ
॥ శ్రీనృసింహాకవచం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీనృసింహకవచం ॥

నారద ఉవాచ

ఇంద్రాదిదేవవృందేశ ఈడ్యేశ్వర జగత్పతే |
మహావిష్ణోర్నృసింహస్య కవచం బ్రూహి మే ప్రభో |
యస్య ప్రపఠనాద్ విద్వాంస్తైలోక్యవిజయీ భవేత్ ॥

బ్రహ్మోవాచ

శ్రుణు నారద వక్ష్యామి పుత్రశ్రేష్ఠ తపోధన |
కవచం నరసింహస్య తైలోక్యవిజయీ భవేత్ ॥ 1 ॥

స్రష్టాఽహం జగతాం వత్స పఠనాద్ ధారణాద్ యతః |
లక్ష్మీర్జగత్త్రయం పాతి సంహర్తా చ మహేశ్వరః ॥ 2 ॥

పఠనాద్ ధారణాద్ దేవాః బహవశ్చ దిగీశ్వరాః |
బ్రహ్మమంత్రమయం వక్ష్యే భ్రాంతాదివినివారకం ॥ 3 ॥

యస్య ప్రసాదాద్ దుర్వాసాస్తైలోక్యవిజయీ భవేత్ |
పఠనాద్ ధారణాద్ యోఽస్య శాస్తా చ క్రోధభైరవః ॥ 4 ॥

తైలోక్యవిజయస్యాపి కవచస్య ప్రజాపతిః |
ఋషిః ఛందస్తు గాయత్రీ నృసింహో దేవతా విభుః ॥ 5 ॥

క్షౌం బీజం మే శిరః పాతు చంద్రవర్ణో మహామనుః |
ఓం ఉగ్రం వీరం మహావిష్ణుం జ్వలంతం సర్వతోముఖం ॥ 6 ॥

నృసింహం భీషణం భద్రం మృత్యుమృత్యుం నమామ్యహం |
ద్వాత్రింశదక్షరో మంత్రో మంత్రరాజః సురద్రుమః ॥ 7 ॥

కంఠం పాతు ధ్రువం క్షౌం హృద్భగవతే చక్షుషీ మమ |
నరసింహాయ చ జ్వాలామాలినే పాతు కర్ణకం || 8 ||

దీప్తదంష్ట్రాయ చ తథా అగ్నినేత్రాయ నాసికాం |
సర్వరక్షోఘ్నాయ చ తథా సర్వభూతహితాయ చ || 9 ||

సర్వజ్వరవినాశాయ దహ దహ పదద్వయం |
రక్ష రక్ష వర్మమంత్రః స్వాహా పాతు ముఖం మమ || 10 ||

తారాదిరామచంద్రాయ నమః పాతు హృదం మమ |
క్లిం పాయాత్ పార్శ్వయుగ్మంచ తారో నమః పదం తతః || 11 ||

నారాయణాయ నాభించ ఆం హ్రీం క్రౌం క్షౌం చ హలం ఫట్ |
షడక్షరః కటిం పాతు ఓం నమో భగవతే పదం || 12 ||

వాసుదేవాయ చ పృష్ఠం క్లిం కృష్ణాయ క్లిం ఊరుద్వయం |
క్లిం కృష్ణాయ సదా పాతు జానునీ చ మనూత్తమః || 13 ||

క్లిం గ్లౌం క్లిం శ్యామలాంగాయ నమః పాయాత్ పదద్వయం |
క్షౌం నృసింహాయ క్షౌం చ సర్వాంగం మే సదాఽవతు || 14 ||

ఇతి తే కథితం వత్స సర్వమంత్రౌఘవిగ్రహం |
తవ స్నేహాన్మయాఽఽఖ్యాతం గృహ్ణీయాత్ కవచం తతః || 15 ||

గురుపూజాం విధాయాథ గృహ్ణీయాత్ కవచం తతః |
సర్వపుణ్యయుతో భూత్వా సర్వసిద్ధియుతో భవేత్ || 16 ||

శతమష్టోత్తరంచాస్య పురశ్చర్యావిధిః స్మృతః |
హవనాదీన్ దశాంశేన కృత్వా తత్సాధకోత్తమః || 17 ||

తతస్తు సిద్ధకవచో రూపేణ మదనోపమః |
స్వర్ణాముద్ధూయ భవనే లక్ష్మీర్వాణీ వసేత్సుఖే || 18 ||

పుష్పాంజల్యష్టకం దత్త్వా మూలేనైవ పఠేత్ సకృత్ |
అపి వర్షసహస్రాణాం పూజానాం ఫలమాప్నుయాత్ || 19 ||

భూర్ణే విలిఖ్య గుటికాం స్వర్ణస్యాం ధారయేద్ యది |
కంఠే వా దక్షిణే బాహూ నరసింహో భవేత్ స్వయం || 20 ||

యోషిద్ వామభుజే చైవ పురుషో దక్షిణే కరే |
బిభృయాత్ కవచం పుణ్యం సర్వసిద్ధియుతో భవేత్ || 21 ||

కాకవంధ్యా చ యా నారీ మృతవత్సా చ యా భవేత్ |
జన్మవంధ్యా నష్టపుత్రా బహుపుత్రవతీ భవేత్ || 22 ||

కవచస్య ప్రసాదేన జీవన్ముక్తో భవేన్నరః |
త్రైలోక్యం క్షోభయత్యేవం త్రైలోక్యవిజయా భవేత్ || 23 ||

భూతప్రేతపిశాచాశ్చ రాక్షసా దానవాశ్చ యే |
తం దృష్ట్వా ప్రపలాయంతే దేశాద్దేశాంతరం ధ్రువం || 24 ||

యస్మిన్ గృహే చ కవచం గ్రామే వా యది తిష్ఠతి |
తద్దేశం తు పరిత్యజ్య ప్రయాంతి హ్యతిదూరతః || 25 ||

|| ఇతి శ్రీనృసింహకవచం సంపూర్ణం ||